



அனுதின தியானம் (நவம்பர் 2)

எசேக்கியேல் 3:16-6:14

எபிரெயர் 4:1-16

சங்கீதம் 104:24-35

இன்றைக்கு படிக்க வேண்டிய வேத பகுதி நீதிமொ 26:27

அவசரமும் துரிதமும் உணர்வற்றவர்களின்
ஆயுதங்கள் ஆகும். சிருஷ்டிகருடன் உறவும்
நெருக்கமும் பகிர்ந்து கொள்ள விரும்புவோர்,
அவருடைய பிரசன்னத்தை ஞானமாகவும்
நிதானமாகவும் அணுகுவதைத் தேர்ந்தெடுப்பார்கள்.
கர்த்தரைச் சந்திப்பதற்கான சரியான சூழலுக்கு,
அவசரம் எப்போதும் தடையாக இருக்கிறது.
மறுபுறம் அவருடைய சமூகத்தில் நிலைத்திருப்பதும்
காத்திருப்பதும், அவருடைய அற்புதமும்
மகிமையுமான பிரசன்னத்திற்குள் நுழைய
அவசியமான ஒற்றுமையின் உணர்வை
ஊக்குவிக்கிறது. துரதிர்ஷ்டவசமாக, இந்த
அவசரமும் துரிதமுமான காலக் கட்டத்தில்,

அத்தகைய நெருக்கத்தை ஊக்குவிக்கும் காரியங்கள்
மிகக் குறைவு! தேவ ஜனங்கள் பசுமையான
மேய்ச்சல் நிலங்களிலும் அமர்ந்த
தண்ணீரண்டையிலும் காணப்படுகிற தேவனுடைய
மந்தையை விட ஒரு மிரல் திரளோட்டத்தில்
காணப்படும் கால்நடை மந்தையை போல்
இருக்கிறார்கள்! சர்வவல்லவருடன் உரையாட நம்
முன்னோர்கள் அறிந்திருந்தார்கள்; ஆனால் நாம்
அதில் பழக்கப்பட்டிருக்கிறோமா? ஆழமாக
சிந்திக்கவும், காத்திருக்கவும், அவசரமின்றி
தியானிக்கவும், அர்த்தமுள்ள ஆராதனை
செலுத்தவும் நாம் புதிதாக கற்றுக்கொள்ள
வேண்டும்! “மேலோட்டமானது நமது காலக்
கட்டத்தின் சாபமாகும். உடனடி திருப்தியின்
உபதேசம் ஒரு முதன்மை ஆவிக்குரிய
பிரச்சினையாய் இருக்கிறது. இன்றைய மிகுந்த
தேவை அதிக எண்ணிக்கையிலான புத்திசாலிகளும்
திறமையான ஜனங்களும் அல்ல; மாறாக ஆழ்ந்த
ஜனங்களே!” என்று ரிச்சர்ட் ஃபாஸ்டர் என்ற தேவ

மனிதன் சொன்னார். பரிசுத்தவான்களே,
அவருடைய பிரசன்னத்தைப் பற்றி ஆழமாக
அறிந்து கொள்ளவும், ஆழ்ந்த நிலையில் அவருடன்
தொடர்பு கொள்ளவும், அவருடைய எண்ணங்களை
சிந்திக்கவும், அவருடைய ஞானத்தை பெற்றுக்
கொள்ளவும், மனிதனால் முடிந்தவரை அவருடைய
இருதயத்திற்கு நெருக்கமாக வாழவும், உங்கள்
வாழ்க்கையை நிலைநிறுத்தவும் அவருடைய
விருப்பத்தின் மையத்தில் வாழவும் நீங்கள்
விரும்புகிறீர்களா?

இன்றைய கட்டளை

கர்த்தருக்குள் எப்பொழுதும் சந்தோஷமாயிருங்கள்;
சந்தோஷமாயிருங்கள் என்று மறுபடியும்
சொல்லுகிறேன்.

பிலிப்பியர் 4:4

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
